

ממש! ^{איייה ביי אייך} תפקידים

ציבור'ס פלאטפארמע, מיט נייעס, באריכטן, דעבאטעס, איבער די שידוכים לעזונג

עס איז דא א קריזיס, אבער אויך א לעזונג. און דאס איז פארוואס "בקרוב" איז דא.

מען דארף פאר קיינעם נישט דערציילן אז עס איז דא א גרויסער קריזיס ווען עס קומט צו שידוכים. פילע בחורים און מיידלעך עלטערן זיך, און עס איז נישט דא דער שדכן וואס זאל זיי קומען צוזאמענשטעלן. די סיבות פארוואס דאס איז אזוי איז פארשידנארטיג, און מיר וועלן עס נאך בעז"ה אויסשמועסן אין די צוקונפט. אבער פאקט איז, אז דער קריזיס עקזיסטירט, און אריינשטעקן דעם קאפ אין זאמד בת-היענה סטיל וועט קיין סאך נישט העלפן אין אזא מצב.

אבער, אנשטאט צו קרעכצן מיטן מצב, אדער זיצן און פאנטאזירן מיט אינטערעסאנטע געדאנקען ווי אזוי מ'קען אפשר עפעס אויסארבעטן, איז פארהאנען די ארגאניזאציע "בקרוב" וועלכע טוט שוין פאר איבער צוויי גאנצע יאר אריינרוקן איין שידוך נאך די אנדערע ב"ה, מיט חז"ל'ס מעטאד פון 'אמור מעט ועשה הרבה'. בכלל, "בקרוב" איז גאר א געוואונטשענע זאך פאר די שדכנים זעלבסט, עס מאכט זיי פיל לייכטער דער ארבעט, און פיל גרינגער צו באקומען זייער ערליך-פארדינטער שדכנות-געלט בעז"ה.

אין קורצן ארבעט עס אז "בקרוב" פארמאגט א גאר גרויסע און רייכע דאטא-באזע מיט ליסטעס פון 'מיידלעך' וועלכע זענען אין אלע היימישע שולעס, אלעס דעטאלירט מיט אלעס וואס א שדכן דארף וויסן. ווי פארשטענדליך איז די ליסטע נישט געשען פון איין מינוט אויפן צווייטן, נאר דאס איז צוזאמענגעשטעלט געווארן מיט גאר א שווערע הארעוואניע און פארש ארבעט, אין צוזאמענארבעט מיט צענדליגע שדכנים. ווי פארשטענדליך ווערט די ליסטע יעדע חודש פון פריש געאפדעט – אויף אזוי ווייט אז אין "בקרוב" איז דער בחור דער וואס האט די גרעסערע אויסוואל, אנדערש ווי ערגעץ אנדערש וואו די מיידלעך האבן דעם אויסוואל.

דער שדכן וואס ארבעט אונטער "בקרוב" באקומט צוטריט צו די ליסטע כשלחן הערוך ומוכן לאכול, א גרויס טייל פון זיין ארבעט איז שוין געטוען געווארן, ס'פעלט נישט אויס פרישע חקירות ודרישות. עלטערן פון בחורים וועלכע שרייבן זיך איין אין 'בקרוב' מיט א מינימאלע אפצאל, האט אצינד א שטאב פון 50 שדכנים און שדכניות וואס וועלן ארבעטן צו געפינען די פאסיגסטע שידוך בעזרת השי"ת – זייענדיג פארפליכטעט צו צושטעלן שידוכים אויף צו קענען ווייטער האבן צוטריט צום דאטא-באזע.

עס ארבעט אז יעדער שדכן באקומט עטליכע בחורים אויף זיין ליסטע, און ער מוז רעדן מיט די עלטערן פון זיינע בחורים יעדע איינציגסטע וואך, און אנטראגן א פרישע שידוך. אויב קומט א נעגאטיווער אנטווארט, מוז ער יענעם חודש אנטראגן נאך א שידוך. אויב קומט א פאזיטיווער אנטווארט דארף ער עס ווייטער באגלייטן אבער ביים קומענדיגן חודש צושטעלן א נייע פארשלאג, ביז מ'ברעכט טעלער ביים ערשטן פארשלאג אדער די קומענדיגע.

דער שדכן באקומט באצאלט א געוויסע סכום פער חודש אויף יעדע בחור פאר וועמען ער ארבעט – אז עס זאל אים געבן חשק צו מאכן דעם געשפרעך – און אפילו אויב ס'ארבעט זיך נישט אויס, האט ער קודם עפעס געלייזט. איינמאל די שידוך איז אדורכגעפירט געווארן באקומט ער זיין גאנצע שדכנות געלט, און די "בקרוב" אפיס זעלבסט מאכט נישט קיין איין פרוטה דערפאר.

די אפיס פון "בקרוב" האלט מיט גענוי יעדע פארשריט וואס קומט פאר ביי יעדע שידוך, עס ווערט אריינגעלייגט אין א באזונדערע ליסטע, אזוי אז ווען עלטערן רופן אריין צו הערן וואו מ'האלט, זאלן זיי פונקטליך וויסן וואס עס קומט פאר. די מעלה דערפון איז דאפעלט, קודם כל דארפן די עלטערן נישט נאכלויפן די שדכנים נאר בקרוב טוט דאס, און אז דער שדכן קען ארבעטן רואיג, אין די צייט וואס די עלטערן רופן אין אפיס לייגן דרוק, און נישט דירעקט אויפן שדכן. פארשטענדליך איז דאס ווי א פערזענליכע שדכן פאר דעם בחור. און דערפאר מוז דער שדכן כאטש איינמאל א וואך יא דירעקט רעדן מיט די עלטערן און זיך פארשטענדיגן אויף אלעם.

עס זענען דא נאך פארשידענע אקטיוויטעטן ווי צום ביישפיל די דעת תורה וואס ווערט אנגעפערעט אויף יעדע זאך וויבאלד מיר זענען גאר גאר שטארק געווארנט נישט צו וויי טוען קיינעם ח"ו נישט קיין חילוק וואס די אומשטענדן זענען; טעלעקאנפערענצן צווישן שדכנים, און נאך, וואס מיר וועלן א"ה אויסשמועסן אין קומענדיגע געלעגנהייטן.

אין סך הכל, אין די לעצטע ווייניגער ווי 2 יאר האט "בקרוב" דורכגעפירט מיט גרויס סייעתא דשמיא און סוקסעס אריבער 200 שידוכים, און כהיום האלט עס ביי א ראטע פון דורכפירן א דורכשניט פון 2-3 שידוכים א וואך, כן יעזור ה' הלאה.

שטייענדיג דא, גייען מיר פאראויס – און דאסמאל מיט א פרישע פראיעקט – קאמיוניקאציע מיט כלל ישראל. יעדער וואס האט קינדער אין די יארן פון שידוכים האט געוויס וואס צו זאגן, פרעגן, באמערקן, דערציילן וכו', און אצינד שטעלן מיר אהער דעם פרישן פלאטפארמע "בקרוב ממש" וואו מען וועט לופטערן געדאנקען, עצות, חיזוק וכדומה, פון די "בקרוב" הויפטקווארטיר; פון די שדכנים; און פון די עלטערן.

טעמע פון קומענדיגע וואך: וויאזוי רעאגירט מען ווען שדכנים ברענגען אומפאסיגע פארשלאגן!?

פאר סיי וועלכע קאמענטארן, פראגעס, געדאנקען, עצות, חיזוק, הדרכה וכדומה, קענט איר אריינרופן צו: 845.351.0445 עקסטענשאן 8, אדער א פאקס נומער 845.470.3092 - אזוי אויך קענט איר אריינשיקן מיינונגען אויף בליץ-פאסט צו shdchnm@gmail.com - און מיר וועלן בעז"ה אדרעסירן אייער טעמע.